

Durga Chandrakala Stuti

——
दुर्गाचन्द्रकालास्तुतिः

——
Document Information



Text title : durgAchandrakalAstutiH

File name : durgAchandra.itx

Category : devii, durgA, stotra, appayya-dIkShita, devI

Location : doc_devii

Author : Shri Appaya Dikshita

Transliterated by : Sridhar Seshagiri sridhar.seshagiri at gmail.com

Proofread by : Sridhar Seshagiri, Viswapathi Gopalakrishnan vis_gop at rediffmail.com son
of BrahmaSri Viswapathi Sastrigal, residing in Nanganallur

Latest update : July 23, 2021

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 23, 2021

sanskritdocuments.org



దుర్గాచంద్రకలాస్తుతిః



వేదోహరిశ్వరస్తుత్యాం విహర్త్రీం విన్ధ్యభూధరే ।
హరప్రాణేశ్వరీం వందే హస్త్రీం విబుధవిద్విషామ్ ॥ ౧॥

అభ్యర్థనేన సరసీరుహసమ్భవస్య
త్యక్తోదితా భగవదక్షిపిధానలీలామ్ ।
విశ్వేశ్వరీ విపదపాగమనే పురస్తాత్
మాతా మమాస్తు మధుకైటభయోర్నిహస్త్రీ ॥ ౨॥

ప్రాజ్ఞీర్జరేషు నిహతైర్నిజశక్తిలేశైః
ఏకీభవద్భిరుదితాఖిలలోకగుప్తైః ।
సమ్పన్నశస్త్రనికరా చ తదాయుధస్యః
మాతా మమాస్తు మహిషాంతకరీ పురస్తాత్ ॥ ౩॥

ప్రాలేయశైలతనయా తనుకాన్తిసమ్పత్-
కోశోదితా కువలయచ్ఛవిచారుదేహా ।
నారాయణీ నమదభీప్సితకల్పవల్లీ
సుప్రీతిమావహతు శుమ్భునిశుమ్భహస్త్రీ ॥ ౪॥

విశ్వేశ్వరీతి మహిషాంతకరీతి యస్యాః
నారాయణీత్యపి చ నామభిరజ్జీతాని ।
సూక్తాని పఙ్కజభువా చ సురర్షిభిశ్చ
దృష్టాని పావకముఖైశ్చ శివాం భజే తామ్ ॥ ౫॥

ఉత్పత్తిదైత్యహననస్తవనాత్మకాని
సంరక్షకాణ్యఖిలభూతహితాయ యస్యాః ।
సూక్తాన్యశేషనిగమాన్తవిదః పఠన్తి
తాం విశ్వమాతరమజస్రమభిష్టవీమి ॥ ౬॥

యే వైప్రచిత్తపునరుత్థితశుమ్భముఖ్యైః
దుర్భిక్షఘోరసమయేన చ కారితాసు ।

ఆవిష్కృతాస్త్రిజగదార్తిషు రూపభేదాః

తైరమిభాకా సమభిరక్షతు మాం విపదభ్యః ॥ ౭ ॥

సూక్తం యదీయమరవిన్దభవాది దృష్టం

ఆవర్త్య దేవ్యనుపదం సురభః సమాధిః ।

ద్వావప్యవాపతురభీష్టమనన్యలభ్యం

తామాదిదేవతరుణీం ప్రణమామి దేవీమ్ ॥ ౮ ॥

మాహిష్కృతీతనుభవం చ రురుం చ హస్తుం

ఆవిష్కృతైర్నిజరసాదవతారభేదైః ।

అష్టాదశాహతనవాహతకోటిసంఖ్యైః

అమాభ సదా సమభిరక్షతు మాం విపదభ్యః ॥ ౯ ॥

ఏతచ్ఛ్రుతిమఖిలం లిఖితం హి యస్యాః

సమ్పూజితం సదన ఏవ నివేశితం వా ।

దుర్గం చ తారయతి దుస్తరమప్యశేషం

శ్రేయః ప్రయచ్ఛతి చ సర్వముమాం భజేతామ్ ॥ ౧౦ ॥

యత్పూజనస్తుతినమస్కృతిభిర్భవన్తి

ప్రీతాః పితామహ రమేశహరాస్త్రయోఽపి ।

తేషామపి స్వకగుణైర్దదతీం వపూంషి

తామీశ్వరస్య తరుణీం శరణం ప్రపద్యే ॥ ౧౧ ॥

కాంతారమధ్యద్ృఢలగ్నతయాఽవసన్నాః

మగ్నాశ్చవారిధిజలే రిపుభిశ్చ రుద్ధాః ।

యస్యాః ప్రపద్య చరణౌ విపదస్తరన్తి

సా మే సదాఽస్తు హృది సర్వజగత్సవిశ్రీ ॥ ౧౨ ॥

బంధే వధే మహతి మృత్యుభయే ప్రసక్తే

చిత్తక్షయే చ వివిధే య మహోపతాపే ।

యత్పాదపూజనమిహ ప్రతికారమాహుః

సా మే సమస్తజననీ శరణం భవానీ ॥ ౧౩ ॥

బాణాసురప్రహితపన్నగబన్ధమోక్షః

తద్భాహుదర్పదలనాదుషయా చ యోగః ।

ప్రాద్యున్నినా ద్రుతమలభ్యత యత్ప్రసాదాత్

సా మే శివా సకలమప్యశుభం క్షిణోతు ॥ ౧౪ ॥

పాపః పులస్త్యతనయః పునరుత్థితో మాం
అద్యాపి హర్తుమయమాగత ఇత్యుదీతమ్ ।
యత్సేవనేన భయమిన్ధిరయాఽవధూతం
తామాదిదేవతరుణీం శరణం గతోఽస్మి ॥ ౧౫॥

యద్ధ్యానజం సుఖమవాప్యమనస్తపుణ్యైః
సాక్షాత్తమచ్యుత పరిగ్రహమాశ్వవాపుః ।
గోపాఙ్గానాః కిల యదర్చన పుణ్యమాత్రాత్
సా మే సదా భగవతీ భవతు ప్రసన్నా ॥ ౧౬॥

రాత్రిం ప్రపద్య ఇతి మన్తవిదః ప్రపన్నాన్
ఉద్బోధ్య మృత్యువధిమన్యఫలైః ప్రలోభ్య ।
బుద్ధ్యా చ తద్విముఖతాం ప్రతనం నయన్తీం
ఆకాశమాదిజననీం జగతాం భజే తామ్ ॥ ౧౭॥

దేశకాలేషు దుష్టేషు దుర్గాచంద్రకలాస్తుతిః ।
సన్ధ్యయోరనుసన్ధేయా సర్వాపద్వినివృత్తయే ॥ ౧౮॥
ఇతి శ్రీమదపయ్యుదీక్షితవిరచితా దుర్గాచంద్రకలాస్తుతిః సమాప్తా ।

From the biography of Shri Appaya DikShita by Dr.N.Ramesan:

This durgAstuti is like a mantra shastra designed to avert poverty, fear from enemies, fear from death, several difficulties, several unanticipated disasters etc., for devotees, and is an exquisite poem of 16 verses, in the vasantatilaka meter.

Encoded and proofread by Sridhar Seshagiri
seshagir at sridhar.seshagiri at gmail.com

Please send corrections to sanskrit@cheerful.com

